

Vacuna ti'j COVID-19 kye ku'xun

Tu'n tel kynik' qe q'a ex txin ti'j tze'n jaku txi q'et Amb'il tu'n tok q'anb'il kyi'j

Ja'lo jaku tz'ok vacuna ti'j COVID-19 kyi'j ku'xun te ab'q'i. Tu'n tok vacuna kyi'j qeju na'mx japun twi 18 ab'q'i, in tzaj kyqanin nim q'ol q'anb'il kye tatb'aj ex qeju at kyoklen tib'aj k'wal tu'n t-xi kyq'o'n amb'il kye. Naqtzen tu'nj, qa na'mx kyjapun 18 ab'q'i tu'ne ex ya miti'tl kyoklen ttate tib'aja, aya jaku txi tq'ona amb'il tu'n tok q'anb'il ti'ja mo tu'n tkanet jun permis tu'ne toj tja xnaq'tzb'il qa nyaxix b'a'n ta'ye jatumel najliya ex miti' qe ttate. Toj u'j lu k'elel tnik'a ti'j tze'n jaku kanet jun permis tu'ne aju at toklen toj tnam, alkyeqe jaku che onin ti'ja ex tze'n jaku kub' tb'inch'a'n ttena tu'n t-xi'ya k'amol vacuna.

Alkyeqe matij xjal jaku txi kyq'o'n amb'il teya:



- Tatb'aj
- Aju at toklen twitz ley tu'n tok tkwentin k'wal
- Aju tkab' tatb'aj ex qa juntl xjal at toklen tu'n jwes tu'n t-xi tq'o'n amb'il kye k'wal miti' kyja tu'n tok q'anb'il kyi'j (Taqik' 13.32A mo 13.34 Revised Code of Washington (RCW, Aju Taqik' toj tley Washington))
- Jun xjal at jun u'j tuk'e tsky'irb'il b'ib'aj jatumel in xi q'o'n toklen te kysel kytat k'wal, tu'n t-xi tq'o'n amb'il tu'n tok q'anb'il ti'ja
- Jun toj tjaya mo jun at t-xilen tuk'ila
- Jun onil kye ajq'anel toj tja xnaq'tzb'il, jun aj xnaq'tzal, mo jun jyol ja te jun ku'xun (qa in tq'ama'n ley McKinney-Vento Homeless Education Act* qa miti' tjaya)

Aya jaku txi tq'o'na amb'il qa:



- **Otoq tz'el q'i'n toklen xjal aju in kwentinqoq ti'je.** Qa o japuna twi' 16 ab'q'i ex o txi tqanina tu'n tel q'i'n kyoklen ttate ex el b'aj q'i'n kyoklen ttate tib'aja.
- **Qa o che moje'ya tuk'il juntl ku'xun ya miti'tl toklen ttat ti'j, ex qa o che moje'ya tuk'il jun matij xjal.**
- **Qa o tz'etz q'ama'n qa o tz'oka te jun ku'xun at ttab'il** tu'n Mature Minor Doctrine (Kawb'il kyi'j Ku'xun at Kynab'il).**

*Ch'intl tqanil ti'j tze'n in naq'unan McKinney-Vento:

Tjaq' tkawb'il tnam, aqejun onil kye ajq'anel, qe aj xnaq'tzal in che onin kyi'j k'wal, ex qeju jyol ja kye ku'xun, jaku txi kyq'o'n amb'il kye k'wal ex k'uxon miti' kyja ex miti' kytat tu'n tok vacuna kyi'j, (ik tze'n in tq'ama'n [ley McKinney-Vento tu'n t-xi q'o'n xnaq'tzb'il kye qeju miti' kyja – O'kx toj yol inglés](#)).

Enlace tu'n tkanet onb'il: Aju National Center for Homeless Education, *Onb'il tu'n t-xi Q'o'n Xnaq'tzb'il kye K'wal Kyjunalx ex miti' Kyja*, <https://nche.ed.gov/wp-content/uploads/2018/10/youth.pdf> - O'kx toj yol inglés

**Ch'intl tqanil ti'j Mature Minor Doctrine:

Ate' junjun q'ol q'anb'il jaku txi kyq'o'n amb'il te jun ku'xun tu'n tkub' t-ximen qa kxel tk'amo'n jun q'anb'il mo mi'n, qa in kub' tyek'un qa in nel tnik' ti'jju jakulo tzaj ti'j tu'n tpaj jun q'anb'il, a jlu in nok tb'i te «Mature Minor Doctrine».

Tu'n tel kynik' ti'j jun ku'xun qa at ttab'il mo qa na'mx tok ttab'il, in nok kyq'o'n kywitz qeju q'ol q'anb'il ti'j tab'q'i k'wal, tojtzb'il, ttab'il, xnaq'tzb'il otoq txi tk'amo'n, ti'jju ik' toj tanq'ib'il, ti'jju qa jaku tz'anq'in tjunalx mo qa il ti'j jun ke'yil te, ti'j tmod in kub' tyek'un ex qa o kyaj ttaqpi'n tib' kyi'j ttat.

Aqe q'ol q'anb'il in tzaj kyk'amo'n permis kyoj nim tten.

- Qa ax xjal in xi q'amante (maske toj yolb'il)
- Qa tz'ib'enmaj toj jun u'j (jun u'j tu'n tku'x nojset)
- Atku maj il ti'j tu'n t-xi q'o'n amb'il tu'nx xjal ex twitz jun u'j.
- Tu'n jun matij xjal in t-xi tq'o'n amb'il tu'n tok q'anb'il ti'ja.

Junjun tqanil tu'n tok vacunarita

- **Jyonka tqanil mas b'a'n toj Vaccine Locator (Jyol jatumel in che ok Vacuna)** (<https://vaccinelocator.doh.wa.gov/>) mo q'ajtiya te q'ol q'anb'il tu'n tok tb'ina ti' kyaj ajq'anel tu'ntzun tok kyq'o'n vacuna. Aqeju tqanil nya kwest tu'n Tajb'en kyij K'uxon ate'ku'x toj Jyol jatumel in che ok Vacuna jaku kyonin ti'ja tu'n tkanet jun q'ol q'anb'il k'okel tq'on tvacunaye. Jun techel, qa at jun matij xjal jaku txi tq'o'n amb'il teya ex mlay b'ant tu'n t-xi' junx tuk'ie, qa ikju jyonxa jun temb'il q'ol vacuna jatumel jaku tzaj tk'amo'n jun permis tz'ib'enmaj.
- **Jyonktza jatumel in nok q'o'n vacuna kyij kykyaqil qeju in che pon, mo qa q'ajtiya jatumel in tzaj tq'ama'n teya toj alkye q'ij jaku pon vacunarita**, qa mlay b'ant tu'n ttate tu'n tku'x tnojsa'n u'j toj internet. Ate nimku q'ol q'anb'il in tzaj kyqanin te jun tatb'aj mo jun at toklen tib'aj k'wal tu'n tku'x tnojsa'n jun u'j toj internet.
- **Yolina ti'j jlu toj tja xnaq'tzb'il jatumel in xnaq'tzana**. Qa nya b'a'n ta'ya toj tjaya, jaku tz'onin McKinney-Vento ti'je tu'n t-xi tqanine amb'il tu'n tok q'anb'il ti'je. (Ke'yinka twitz u'j lu tu'n tkanet ch'intl tqanil.) Aqe onil kye ajq'anel toj tja xnaq'tzb'il, junjun aj xnaq'tzal ex qeju in che jyon jun kyja k'wal, jakulo che onin ti'ja tu'n t-xi q'o'n amb'il teya tu'n tok vacunarita.
- **B'inchanku ttena tu'n tkanet permis aju kyaj qeju q'ol q'anb'il:**
 - Qa il ti'j tu'n tten jun matij xjal tuk'ila aj tok vacuna ti'je, b'a'n tu'n tyolina nej tuk'e.
 - Qa b'a'n toj twitz q'ol q'anb'il jun permis tz'ib'enmaj, ximana ti'j alkye matij xjal jaku tz'etz ti'n tu'ja tu'n tku'x tq'o'n tsky'irb'il tb'i.
 - Maske miti'tl jun xjal at toklen tu'n tkwentin ti'ja, mo qa otoq kub' moje'ya tuk'il juntl otoq tz'el q'i'n toklen ttat mo otoq kub' moje'ya tuk'il jun matij xjal, ilo ti'j tu'n t-xi ti'na qe tu'ja.
 - Qa in najb'en tu'ne jun permis in netz tu'n McKinney-Vento, ex in tzaj xob'a tu'nju jakulo tzaj tqanin ajq'anel junjun xjel teya, q'inxa jun copia ti'j u'j Ley ti'j amb'il jaku txi q'et : RCW [7.70.065](https://leg.wa.gov/RCW/default.aspx?cite=7.70.065) - O'kx toj yol inglés ex sqitinku'xa tjaq' tqanil kyij tja xnaq'tzb'il. (Enlace tu'n tok tke'yit ley: <https://app.leg.wa.gov/RCW/default.aspx?cite=7.70.065> – O'kx toj yol inglés). Tqanil: NYAXIX il ti'j aju u'j lu.
 - Qa in najb'en kyu'ne aju Kawb'il kyij Ku'xun at Kynab'il, ilo ti'j tu'n t-xi ti'na qe tu'ja ex tu'n t-xi tq'ama'na te ajq'anel ch'intl tqanil ti'jju qa ya otaq kyaj tzaqpi'n tib'a kyij ttate. Nya kykyaqil q'ol q'anb'il in tzaj kyqanin jlu, pero maslo b'a'n qa ma kub' tb'inchén ttena. B'alo miti' in kyaj tq'ama'n jun q'ol q'anb'il qa jun ku'xun otoq tz'ok ttab'il, naq tu'nj jakulo txi tnimen tyol otoq tq'ama juntl q'ol q'anb'il.